

## IL-QEDEM TAL-FESTI

F'Malta u Ghawdex il-Madonna għandha qima kbira. Żewġ gżejjer zghar li ilhom iqimu lill-Madonna minn mijiet ta' snin ilu. Il-Madonna għandha kalendarju shiħ ta' festi matulek ja sena. Festi fix-xitwa u festi fis-sajf.

Il-festi lejn il-Madonna f'Malta u Ghawdex ma tweldux il-bieraħ. Hafna minnhom huma qodma bis-shieħ. Biżżejjed wiehed jifli l-Visti Pastorali lill-knejjes kollha tagħna u fihom isib kif dari kienet tiġi ċelebrata l-festa Maltija u Ghawdxija.

Missirijiet ta' dari kellhom ideat oħra dwar il-festi. Veru wkoll kif kienu jgħidu r-Rumani : "li ż-żmenijiet jitbiddlu u aħna magħhom". Ġara li l-festa mal-medda taż-żmien komplet tikber sa kemm giet forsi f'postha fiż-żmenijiet tagħna.

Missirijietna ta' dari kellhom hafna għal qalbhom il-qima lejn il-Madonna. Dan il-fattur jidher mill-ghadd ta' knejjes li huma ddedikati lill-Madonna. Hafna minnhom komplew jżiedu mal-medda taż-żmenijiet. Hafna mill-knejjes antiki għadhom jeżistu sa żmienna. Tassew li għaddeu mijiet ta' snin sa qabel il-miġja tal-Kavallieri ta' San Ġwann f'Malta u Ghawdex; dawn għadhom hajjin xhieda tal-fidi tal-poplu tagħna.

Dari l-festi kienu iktar ikkonċentrati fuq il-funzjonijiet tal-knisja. Hekk li twaqqfu legati tal-quddies u għosrien biex isiru lejliet u nhar il-festa. Barra minn dan hallew legati biex nhar il-festa jitqassam il-ħobż lil fqar. Ta' min ikun jaf li dari l-faqar kien mifrux ma' Malta u Ghawdex.

## ZVILUPP TAL-FESTI MARJANI

Il-festi prinċipali tal-Madonna f'Malta u Ghawdex kienu : ta' l-Assunzjoni, tal-Lunzjata; tat-Twelid, u tal-Konċipiment tal-Madonna. Meta daħlu l-Ordinijiet Reliġjużi f'Malta u f'Ghawdex għażlu lill-Madonna taħt titli differenti u daħħluha fil-kalendarju annwali tagħhom. F'dan l-aħhar seklu u nofs fil-gżejjer tagħna daħħlu l-festi lejn il-Madonna ta' Lourdes u ta' Fatima. Difatti f'Malta nsibu żewġ Parrocċi tal-Madonna ta' Lourdes u oħra lill-Madonna ta' Fatima. F'Ghawdex ukoll dan il-kult lejn il-Madonna taħt dawn iż-żewġ titli tferrex fil-knejjes tagħna. Maż-żmien l-għosrien u l-quddies ta' nhar il-festa hađu xejra aktar solenni u b'riħet hekk lejliet u nhar il-festa bdiet tieħu sehem l-orkestra. Dwar il-funzjonijiet bil-mużika hemm hafna x'wiehed jikteb fit-tul.


Devozzjoni lejn il-Madonna mxerrda ma' Malta u Ghawdex hija dik tad-Duluri li ssir ġimgha qabel il-Ġimgha l-Kbira.

## IL-FESTI LLUM


Il-festi tal-lum ma għandhom x'jaqsmu xejn mal-festi ta' dari. Il-lum il-festi kibru kemm dawk ta' ġewwa kif ukoll dawk ta' barra.

Il-festi lejn il-Madonna f'Malta u Ghawdex jinħassu hafna. Dan jidher mill-ghadd ta' Parrocċi u knejjes li hawn f'Malta u Ghawdex. Il-

# Il-Madonna fil-festi Maltin u Ghawdxin



Minn  
Kanonku Dun  
Nikol Vella Apap




Kummissioni Festa  
Madonna tar-Rużarju ta' Fatima  
(wardamanga)

Madonna tgawdi popolarità fil-festi Maltin u Ghawdxin. Fil-festi hemm Parroċċi li jonfqu eluf ta' liri fil-festa ta' barra fin-nar, baned, dwal, u armar. Tkun tassew hasra li lill-festi naghtuhom biss xejra ta' folklor. Veru li t-turisti jitghaxxqu bil-knejjes tagħna armati sa snienhom, u bin-nar ta' l-art u ta' l-ajru, bil-baned, u triqat armati u mzejna. Imma l-ghan ewlieni tal-Knisja li torganizza l-festi huwa biex l-insara jersqu lejn is-Sagramenti tal-Qrar u tat-Tqarbin mqaddes nhar il-festa. Il-Madonna u l-Qaddisin dan l-ewwel li jixtiequ minn għand il-poplu ta' Malta u Ghawdex. Dan huwa l-essenzjal tal-festa.

Il-Madonna  
fil-festi  
Maltin u  
Ghawdxin

Min tassew iħobb lill-Madonna u l-Qaddisin jisma' mill-lehen tal-Knisja u jieħu sehem attiv fil-funzjonijiet ta' ġewwa l-knisja billi jisma' u jagħmel dak li tixtieq l-Omm tagħna tas-sema Marija.



# TOMBOLA

Organizzata mill-  
Kummissjoni Festa  
kull raba' Hadd tax-xahar

*Ejja int ukoll u għin il-Festa*



---

Suppliers and installers of all types of Soffits, Gypsum,  
Board Works, Partitions, Bulk Heads, Wall Lining & Coving.  
Services of Qualified & Experienced Interior Designers.

---

**Anthony Persiano**

Managing Director

Persian Limited

Block C1, Flat 6, Housing Estate, Pietà

Tel. 232652, 0949 4694 • 232652